

പതിനാലാം കേരള നിയമസഭ

പതിനൊന്നാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ 246

04/06/2018-ൽ മറുപടിക്ക്

നിപ വൈറസ് ബാധ

ചോദ്യം

മറുപടി

ശ്രീ.കെ. കൃഷ്ണൻകുട്ടി

ശ്രീമതി.കെ.കെ.ശൈലജ ടീച്ചർ

„ സി.കെ.നാണ

(ആരോഗ്യവും സാമൂഹ്യനീതിയും വകുപ്പുമന്ത്രി)

„ കോവൂർ കണ്ടമ്പുചോൻ

„ കെ.ബി.ഗണേഷ് കുമാർ

എ) നിപ വൈറസ് ബാധ മൂലമുള്ള ആരോഗ്യ പ്രശ്നങ്ങൾ പരിഹരിക്കുന്നതിന് സ്വീകരിച്ച നടപടികൾ വിശദീകരിക്കുമോ;

എ) വിഷയത്തിന്റെ ഗൗരവം ശ്രദ്ധയിൽപെട്ടയുടൻ ആരോഗ്യവകുപ്പ് ഡയറക്ടർ, ആവശ്യമായ

യു. സാമ്പിളുകൾ ശേഖരിക്കുന്നതിനും അവ പരിശോധനക്കായി അയക്കുന്നതിനെക്കുറിച്ചും

ബി) ദ്രുതകർമ്മ സേന വിളിച്ചുകൂട്ടി അനന്തര മേൽ നടപടികൾ സ്വീകരിക്കുന്നതിന് ജില്ലാ

മെഡിക്കൽ ഓഫീസർക്ക് നിർദ്ദേശം നൽകി. തുടർ മരണം ശ്രദ്ധയിൽപെട്ടപ്പോൾ ടി മരണം

നടന്ന സ്വകാര്യ ആശുപത്രിയിലെ ഡോക്ടർമാരോട് മരണപ്പെട്ട ആളുടെ

പോസ്റ്റ്മോർട്ടം എല്ലാവിധ മുൻകരുതലോടും കൂടെ ചെയ്ത് രോഗനിർണയം

നടത്തുന്നതിനാവശ്യമായ സാമ്പിളുകൾ ശേഖരിക്കാൻ

നിർദ്ദേശം നൽകി. അതോടൊപ്പം മണിപ്പാൽ വൈറോളജി ഇൻസ്റ്റിറ്റ്യൂട്ടിൽ

പരിശോധനയ്ക്കുള്ള സജ്ജീകരണങ്ങൾ ഏർപ്പെടുത്തി. നിപ

വൈറസ് ബാധ സ്ഥിരീകരിച്ചതോടെ പൊതു ജനങ്ങളുടെ

സംശയനിവാരണത്തിന് കൺട്രോൾ റൂം തുടങ്ങി. മൃഗസംരക്ഷണ- വകുപ്പിന്റെ

നേതൃത്വത്തിൽ രോഗ- വാഹകരെന്ന് സംശയിക്കുന്ന മൃഗങ്ങളുടെയും

രോഗപ്പകർച്ച സംശയിക്കുന്ന പഴങ്ങളുടെയും സാമ്പിളുകൾ

പരിശോധനയ്ക്ക് അയച്ചു. ബഹുമാനപ്പെട്ട ആരോഗ്യവകുപ്പ് മന്ത്രിയും

ആരോഗ്യ ജാഗ്രതാ പ്രവർത്തനങ്ങൾക്കായി ജില്ലയുടെ

ചാർജ്ജുള്ള ബഹുമാനപ്പെട്ട തൊഴിൽ വകുപ്പ് മന്ത്രിയും

ആരോഗ്യവകുപ്പ് അഡീഷണൽ ചീഫ് സെക്രട്ടറിയും

ബോധവൽക്കരണ പ്രതിരോധ പ്രവർത്തനങ്ങൾ സന്യുക്തം നിരീക്ഷിക്കുകയും

ആവശ്യമായ മാർഗനിർദ്ദേശങ്ങൾ നൽകുകയും ചെയ്തു. നിപ വൈറസ് മൂലമുള്ള പനി നേരിടുന്നതിനായി

ആശുപത്രികൾ സുസജ്ജമാക്കിയിട്ടുണ്ട്. നിപ വൈറസ് ബാധ

ബി) വൈറസ് ബാധ സംബന്ധിച്ച ബോധവൽക്കരണ ശ്രമങ്ങളുടെയും മുൻകരുതലുകളുടെയും വിശദാംശം വ്യക്തമാക്കുമോ;

മുലമുളള പനി ചികിത്സിക്കുന്നതിന് ആവശ്യമുളള ഡോക്ടർമാരെയും മറ്റ് ജീവനക്കാരെയും സജ്ജമാക്കിയിട്ടുണ്ട്. പനി ബാധിതരെ ചികിത്സിക്കുന്നതിനായി പ്രത്യേക ഐസൊലേഷൻ വാർഡ് സംവിധാനം ഒരുക്കിയിട്ടുണ്ട്. ആവശ്യമായ മരുന്ന് ലഭ്യമാക്കിയിട്ടുണ്ട്. രോഗം പകരുന്നത് തടയാനും, വരാതിരിക്കാനും വേണ്ട മാർഗ്ഗ നിർദ്ദേശങ്ങൾ/ക്ലാസ്സുകൾ ജീവനക്കാർക്ക് നൽകിയിട്ടുണ്ട്. മാസ്ക്, ഹെൽമെറ്റ്, ഹാൻറ് റബ്ബർ, ഹാൻറ് വാഷ് (PPE Kit) തുടങ്ങിയ അടിസ്ഥാനപരമായ പ്രതിരോധ ഉപാധികൾ ആവശ്യത്തിന് ലഭ്യമാക്കിയിട്ടുണ്ട്. ആശുപത്രിയിലെത്തുന്ന രോഗികളുടെ തിരക്ക് കുറയ്ക്കുന്നതിന് ആവശ്യമായ നടപടികൾ സ്വീകരിച്ചിട്ടുണ്ട്. ആശുപത്രിയിലെത്തുന്ന പൊതുജനങ്ങൾക്ക് ആവശ്യമായ അവബോധം നൽകി വരുന്നുണ്ട്. കൂടാതെ ആശുപത്രിയിൽ പനിബാധിച്ച് ചികിത്സ തേടുന്ന ജീവനക്കാരുടെ ഫോൺ നമ്പർ അടക്കമുളള വിശദവിവരങ്ങൾ ശേഖരിക്കുന്നുണ്ട്.

20-ാം തീയതി മുതൽ നിലവെറസ് രോഗം സംശയിക്കുന്ന രോഗികൾക്ക് വേണ്ടി കോഴിക്കോട് മെഡിക്കൽ കോളേജിൽ പ്രത്യേക നിരീക്ഷണവാർഡ്, ഐസൊലേഷൻ വാർഡ് തുറന്നു പ്രവർത്തിക്കുകയും ഈ വാർഡുകളിൽ പ്രവേശിപ്പിക്കപ്പെട്ട രോഗികളിൽ നിന്നും മറ്റുള്ളവർക്ക് രോഗം പകരാതിരിക്കാനുള്ള മുൻകരുതലുകൾ സ്വീകരിക്കുകയും ചെയ്തു. നിലവെറസിനെതിരെ ബംഗ്ലാദേശിൽ (2001-2010) രൂപീകരിച്ച മാർഗ്ഗരേഖയും, ലോകാരോഗ്യ സംഘടനയുടെ മാർഗ്ഗരേഖയും അടിസ്ഥാനപ്പെടുത്തി വിദഗ്ധ സംഘം ഒരു മാർഗ്ഗരേഖ ഉണ്ടാക്കുകയും ആയത് എല്ലാ ജില്ലകളിലേയ്ക്കും അയച്ചു നൽകുകയും ചെയ്തു. ഇത് പ്രകാരം പ്രതിരോധ പ്രവർത്തനം ശക്തമാക്കാൻ നിർദ്ദേശം നൽകുകയും ചെയ്തു.

സ്റ്റേറ്റ് മിഷൻ ഡയറക്ടർ, അഡീഷണൽ ഡയറക്ടർ (പൊതുജനാരോഗ്യം), അസിസ്റ്റന്റ് ഡയറക്ടർ (പൊതുജനാരോഗ്യം), നിലനോഡൽ ഓഫീസർ എന്നിവർ കോഴിക്കോട് മെഡിക്കൽ കോളേജിലെ ഐസൊലേഷൻ വാർഡുകൾ സന്ദർശിച്ച് സജ്ജീകരണങ്ങൾ വിലയിരുത്തുകയും ആവശ്യമായ മാർഗ്ഗനിർദ്ദേശങ്ങൾ നൽകുകയും ചെയ്തു. ജില്ലയിലെ പ്രധാനപ്പെട്ട സ്വകാര്യ

ആശുപത്രികളിലും, താലൂക്ക്-ജനറൽ ആശുപത്രികളിലും അടിയന്തര ചികിത്സയ്ക്കാവശ്യമായ സജ്ജീകരണങ്ങൾ ഒരുക്കുകയും ചെയ്തിരുന്നു.

മുഗസംരക്ഷണവകുപ്പ്, ഡിസാസ്റ്റർ മാനേജ്മെന്റ് അതോറിറ്റി, വനം വകുപ്പ്, റവന്യൂ വകുപ്പ്, ആഭ്യന്തര വകുപ്പ്, തദ്ദേശസ്വയംഭരണ വകുപ്പ്, പ്രതിനിധികളുടെ പങ്കാളിത്തത്തോടെ രോഗപ്രതിരോധ പ്രവർത്തനം ശക്തമാക്കി. പനി നിരീക്ഷണത്തിന് രോഗബാധിത പ്രദേശത്തും അതിനടുത്തുള്ള പ്രദേശത്തും പ്രാഥമികാരോഗ്യ കേന്ദ്രം ചെങ്ങരോത്ത് മെഡിക്കൽ ഓഫീസറുടെയും, ഫീൽഡ് വിഭാഗം ജീവനക്കാരുടെയും നേതൃത്വത്തിൽ മെഡിക്കൽ ക്യാമ്പുകൾ നടത്തി. നിപ രോഗബാധിതരുമായി ഏതെങ്കിലും രീതിയിൽ സമ്പർക്കമുണ്ടായവർക്ക് ഈ രോഗം വരാൻ സാദ്ധ്യതയുള്ളതിനാൽ അത്തരക്കാരുമായി സമ്പർക്കം വന്നവരെ കണ്ടുപിടിച്ച് അവരെ നിരീക്ഷിക്കുന്നതിനും രോഗലക്ഷണങ്ങൾ കാണിക്കുന്ന പക്ഷം വേണ്ട ചികിത്സയും പരിചരണവും നൽകി വരുന്നു. രോഗചികിത്സയ്ക്ക് ആവശ്യമായ റിബാവൈറിൻ ഉൾപ്പെടെയുള്ള മരുന്നുകൾ ആവശ്യാനുസരണം ലഭ്യമാക്കി. നിപരോഗ ബാധയുള്ളവരുമായും, രോഗം സംശയിക്കുന്നവരുമായും, ചികിത്സയ്ക്കും പരിചരണത്തിനുമായി അടുത്തിടപഴകേണ്ട ഡോക്ടർമാർ, നഴ്സുമാർ മറ്റ് ആരോഗ്യ പ്രവർത്തകർ, ബന്ധുക്കൾ തുടങ്ങിയവർ സ്വീകരിക്കേണ്ട വ്യക്തിഗത സുരക്ഷാ മാർഗ്ഗങ്ങളടങ്ങിയ കിറ്റ്, എൻ95 മാസ്ക്, 3 പാളികളുള്ള മാസ്ക്, കൈയ്യുറകൾ, എപ്രോണുകൾ, അണുനാശിനികൾ തുടങ്ങിയവ ലഭ്യമാക്കിയിരുന്നു.

സി) ഇത്തരം വൈറസുകൾ സംസ്ഥാനത്ത് പ്രകടമാകാനുള്ള കാരണത്തെക്കുറിച്ച് പഠനം നടത്തുവാൻ ഉദ്ദേശിക്കുന്നുണ്ടോ;

സി) WHO, NCDC, MCVR മണിപ്പാൽ എന്നിവരുമായി ചേർന്ന് പഠനം നടത്തുന്നതിന് പ്രാരംഭ ചർച്ച നടത്തിയിട്ടുണ്ട്.

ഡി) ആരോഗ്യ ജാഗ്രത പദ്ധതിയുടെ പ്രവർത്തന പുരോഗതി വിശദീകരിക്കുമോ?


ഡി) പകർച്ചവ്യാധി പ്രതിരോധപ്രവർത്തനത്തിന്റെ ഭാഗമായി 'ആരോഗ്യജാഗ്രത' എന്ന പേരിൽ വർഷം മുഴുവൻ നീണ്ടുനിൽക്കുന്ന ഒരു പകർച്ചവ്യാധി പ്രതിരോധ നിയന്ത്രണ കർമ്മ-പരിപാടിയാണ് 2018 ജനുവരി 1 മുതൽ ആരംഭിച്ചിരിക്കുന്നത്. ആർദ്രം മിഷന്റെയും പ്രവർത്തനങ്ങളുമായി സഹകരിച്ച് ജനങ്ങളും സന്നദ്ധ സംഘടനകളും ആരോഗ്യ പ്രവർത്തകരും ആരോഗ്യജാഗ്രതയോടൊപ്പം

പ്രതിദിനം പ്രതിരോധം നടത്തുക വഴി പകർച്ചവ്യാധികൾ ഫലപ്രദമായി പ്രതിരോധിക്കാനാണ് ഉദ്ദേശിച്ചിട്ടുള്ളത്.

ആരോഗ്യവകുപ്പിന്റെയും തദ്ദേശസ്വയം ഭരണ വകുപ്പിന്റെയും ആഭിമുഖ്യത്തിൽ ആരോഗ്യ കർമ്മസേന സംസ്ഥാനത്തെ എല്ലാ വീടുകളും സന്ദർശിച്ച് രോഗപ്രതിരോധ അവസ്ഥാ നിർണ്ണയം നടത്തുകയും ജനങ്ങളെ പകർച്ചവ്യാധികൾക്കെതിരെ ബോധവൽക്കരിക്കുകയും ചെയ്യാൻ വരുന്ന വകുപ്പിൻ്റെ ശുചിത്വം, പരിസരശുചിത്വം, മാലിന്യ നിർമ്മാർജ്ജനം, കടിവെള്ള സുരക്ഷിതത്വം, കൊതുക്നശിപ്പിക്കൽ നശീകരണം തുടങ്ങി ജനപങ്കാളിത്തം ആവശ്യമായ വിവിധങ്ങളായ രോഗ പ്രതിരോധ ബോധവൽക്കരണം ജനങ്ങൾക്ക് നൽകിവരുന്നു.

പണ്ടായത്തുകളിൽ ഗ്രാമസഭകൾ നടത്തുകയും വാർഡ് തല ആരോഗ്യ ശുചിത്വ കർമ്മസേനാംഗങ്ങൾ വീടുകളും സ്ഥാപനങ്ങളും പൊതുസ്ഥലങ്ങളും സന്ദർശിച്ച് ആരോഗ്യവകുപ്പ്, സാമൂഹ്യനീതി വകുപ്പ്, വിദ്യാഭ്യാസ വകുപ്പ്, പി.ആർ.ഡി, ശുചിത്വമിഷൻ, ഹരിതകേരളം മിഷൻ, കുടുംബശ്രീ എന്നിവയുടെ ഉത്തരവാദിത്വത്തിൽ ആരോഗ്യജാഗ്രതാ ബോധവൽക്കരണ പ്രവർത്തനങ്ങൾ നടത്തിവരുന്നു. വീടുകൾ, സ്ഥാപനങ്ങൾ, പൊതുസ്ഥലങ്ങൾ തുടങ്ങിയവയിൽ സമ്പൂർണ്ണ ശുചീകരണം നടത്തിവരുന്നു.

ആരോഗ്യപ്രവർത്തർക്കാവശ്യമായ കൈപ്പുസ്തകങ്ങൾ പൊതുജനങ്ങൾക്കായി ലഘുലേഖകൾ തുടങ്ങിയവ തയ്യാറാക്കി വിതരണം ചെയ്തിട്ടുണ്ട്.


സെക്ഷൻ ഓഫീസർ

43